

గోల్కొండలో బోనాల వైభవం

తొలి బోనం సమర్పించిన మంత్రులు.
అమ్మవారికి పట్టువస్త్రాల సమర్పణ.
సమ్మిట్టగా వర్షాలు కురవాలని ప్రార్థన.

జనం వాయిస్, హైదరాబాద్, జూలై 16:
గోల్కొండ కోట జగదాంబిక అమ్మవారికి తొలి బోనం సమర్పించడంతో రాష్ట్రంలో ఆషాఢ బోనాల ఉత్సవాలు ఘనంగా ప్రారంభమయ్యాయి. ఈ సందర్భంగా ఆటవీ, పర్యావరణ, దేవాదాయ శాఖ మంత్రి కొండా సురేఖ, హైదరాబాద్ ఇన్‌చార్జ్ మంత్రి పొన్నం ప్రభాకర్ అమ్మవారిని దర్శించుకుని పట్టువస్త్రాల సమర్పించారు. లంగర్ హాజ్ చౌరస్లాలో నిర్వహించిన వేడుకల్లో మంత్రులకు ఆలయ అర్చకులు పూర్వకుంభంతో స్నాగతం పలికారు. దప్పు చప్పుళ్లు, పోతురాజుల విన్యాసాలు, శివసత్తుల పూసకాలు, సాంస్కృతిక కళాకారుల ప్రదర్శనల మధ్య మంత్రులు తొలి బోనం సమర్పించి ప్రత్యేక పూజలు నిర్వహించారు. అనంతరం భక్తుల మొక్కులు తీర్చుకుంటూ అమ్మవారి ఆశీస్సులు పొందారు. కళాకారుల అభ్యర్థన మేరకు మంత్రి కొండా సురేఖ ఈరగోల చేతబట్టి వారిని ఉత్సాహపరిచారు. కార్యక్రమం అధ్యాత్మిక, సాంస్కృతిక శోభతో సాగింది. ఈ సందర్భంగా సాంస్కృతిక శాఖ రూపొందించిన ఆషాఢ బోనాల ఉత్సవాల పుస్తకాన్ని మంత్రులు ఆవిష్కరించారు. అలాగే గోల్కొండ జగదాంబిక ఆలయ కమిటీకి రాష్ట్ర ప్రభుత్వం తరఫున రూ.11 లక్షల ఆర్థిక సహాయ చెక్కును అందజేశారు. ఆలయ అభివృద్ధిలో పాటు ఉత్సవాల



నిర్వహణకు ప్రభుత్వం అన్ని విధాలా అండగా ఉంటుందని తెలిపారు. మంత్రి కొండా సురేఖ మాట్లాడుతూ రాష్ట్ర ప్రజలందరికీ బోనాల పండుగ శుభాకాంక్షలు తెలిపారు. తెలంగాణ సంస్కృతి, సంప్రదాయాలు, ఆధ్యాత్మిక వారసత్వానికి బోనాల పండుగ ప్రతీకగా నిలుస్తుందని పేర్కొన్నారు. జగదాంబిక అమ్మవారి కరుణతో ఎల్లెనినో ప్రభావం తగ్గి రాష్ట్రంలో సమ్మిట్టగా వర్షాలు కురిసి రైతాంగం సుఖిష్టంగా ఉండాలని, తెలంగాణ అన్ని రంగాల్లో మరింత అభివృద్ధి చెందాలని ప్రార్థించినట్లు తెలిపారు. ముఖ్యమంత్రి రేవంత్ రెడ్డి నాయకత్వంలోని రాష్ట్ర ప్రభుత్వం ప్రజా సంక్షేమానికే అత్యధిక ప్రాధాన్యత ఇస్తోందని మంత్రి సురేఖ పేర్కొన్నారు. బోనాల ఉత్సవాల సందర్భంగా పెద్ద దేవాలయాలతో పాటు చిన్న ఆలయాలకు కూడా నిధులు

కేటాయిస్తున్నామని చెప్పారు. భక్తులు ఎలాంటి ఇబ్బందులు లేకుండా అమ్మవారిని దర్శించుకునేలా అన్ని ఏర్పాట్లు చేశామని వెల్లడించారు. ఈ కార్యక్రమంలో ప్రభుత్వ సలహాదారు వి. హనుమంతరావు, ఎమ్మెల్యే దాసం నాగేందర్, మాజీ ఎంపీ మధుయాషి గౌడ్, తెలంగాణ మహిళా కాంగ్రెస్ అధ్యక్షురాలు ఎర్రబెల్లి స్వర్ణ, దేవాదాయ శాఖ ప్రధాన కార్యదర్శి శైలజా రామయ్యర్, హైదరాబాద్ జిల్లా కలెక్టర్ ప్రియంకా అలా, సాంస్కృతిక శాఖ డైరెక్టర్ ఏనుగు నర్సింహారెడ్డి, గోల్కొండ జగదాంబిక ఆలయ కమిటీ చైర్మన్ ఆకుల చంద్రశేఖర్తో పాటు పలువురు ప్రజాప్రతినిధులు, అధికారులు, భక్తులు పెద్ద సంఖ్యలో పాల్గొన్నారు.

గోదావరి జలాల్ లక్ష్యం

చివరి ఆయకట్టుకు నీర ధ్యేయం.
సీతారామ పనులకు వేగం.
భట్టి విక్రమార్క సమీక్ష.

జనం వాయిస్, భద్రాద్రి కొత్తగూడెం, జూలై 16:
గోదావరి నదిలో లభ్యమయ్యే ప్రతి మక్క నీటిని వినియోగించి చివరి ఆయకట్టు వరకు సాగునీరు అందించడమే ప్రజా ప్రభుత్వ లక్ష్యమని ఉప ముఖ్యమంత్రి భట్టి విక్రమార్క స్పష్టం చేశారు. భద్రాద్రి కొత్తగూడెం జిల్లాలో సీతారామ ఎత్తిపోతల పథకం, సీతమ్మసాగర్ బహుళార్థ సాధక ప్రాజెక్టును మంత్రులు ఉత్తమ కుమార్ రెడ్డి, పొంగులేటి శ్రీనివాస్ రెడ్డితో కలిసి క్షేత్రస్థాయిలో పరిశీలించిన అనంతరం ఆయన మీడియాతో మాట్లాడారు. గోదావరి జలాలను గురుత్వాకర్షణ, ఎత్తిపోతల విధానాల ద్వారా గరిష్ఠంగా వినియోగించేందుకు ప్రభుత్వం ప్రత్యేక కార్యాచరణతో ముందుకు సాగుతోందని తెలిపారు. వాతావరణ మార్పులు, ఎల్లెనినో వంటి ప్రతికూల పరిస్థితులను ముందుగానే అంచనా వేసి ప్రభుత్వం సమగ్ర ప్రణాళికతో పనిచేస్తోందని భట్టి విక్రమార్క పేర్కొన్నారు. ఇటీవల దేవాదుల ఎత్తిపోతల పథకంలోని సమృద్ధి బ్యారేజీ వద్ద అన్ని పంపులను ప్రారంభించి 12 జిల్లాలు, 17 నియోజకవర్గాల పరిధిలోని 22 జలాశయాలను నింపే కార్యక్రమాన్ని స్వయంగా పర్యవేక్షించినట్లు గుర్తుచేశారు. అదే తరహాలో సీతారామ ప్రాజెక్టు పనులను వేగవంతం చేయాలని అధికారులకు క్షేత్రస్థాయిలోనే ఆదేశాలు ఇచ్చినట్లు తెలిపారు. దివంగత ముఖ్యమంత్రి వైఎస్ రాజశేఖరరెడ్డి హయాంలో రాజీవ్ సాగర్, ఇందిరా సాగర్



ప్రాజెక్టులను రూపకల్పన చేసి నాలుగు లక్షల ఎకరాలకు సాగునీరు అందించే లక్ష్యంతో పనులు ప్రారంభించారని భట్టి విక్రమార్క వివరించారు. అప్పట్లో రూ.3,505 కోట్ల అంచనా వ్యయంతో ఈ రెండు ప్రాజెక్టులు చేపట్టగా, రాష్ట్ర విభజనకు ముందు దాదాపు రూ.2,000 కోట్లు ఖర్చు చేసినట్లు తెలిపారు. అనంతరం గత ప్రభుత్వం ప్రాజెక్టులను పునర్ రూపకల్పన చేయడంతో వ్యయం రూ.24 వేల కోట్లకు చేరిందని, వేల కోట్ల రూపాయల అదనపు భారం ప్రజలపై పడిందని ఆరోపించారు. పూర్వ ప్రభుత్వ నిర్ణయాల వల్ల ప్రాజెక్టు వ్యయం భారీగా పెరిగినా, ఇప్పటికీ ప్రజాధనం ఖర్చు కావడంతో పనులను నిలిపివేయడం సమంజసం కాదని కాంగ్రెస్ ప్రభుత్వం నిర్ణయించిందని ఉప ముఖ్యమంత్రి తెలిపారు. అందుకే ప్రాజెక్టును పూర్తి చేసి రైతులకు నీరందించడమే ప్రభుత్వ ప్రధాన లక్ష్యమని స్పష్టం చేశారు. పంపిణీ కాలవలు, జలాశయ సామర్థ్యం వంటి లోపాలను సరిదిద్దుతూ పనులను శాస్త్రీయంగా ముందుకు తీసుకెళ్తున్నట్లు



వివరించారు. రాజీవ్ కాలవను సాగర్ కాలవతో అనుసంధానం చేయడం, వైరా, పాలేరు జలాశయాలను లింక్ కాలవలు, సొరంగాల ద్వారా నింపడం, సత్తుపల్లి వరకు నీరు చేరేలా పనులను వేగవంతం చేస్తున్నామని భట్టి విక్రమార్క వెల్లడించారు. పనులు నిర్దేశిత గడువులో పూర్తయ్యేలా నెలవారీ కార్యాచరణ రూపొందించి నిరంతరం సమీక్షలు నిర్వహిస్తున్నట్లు చెప్పారు. ప్రతి రూపాయి ప్రజాధనమేనని, ఒక్క రూపాయి కూడా వృథా కాకుండా పనులు పూర్తి చేస్తామని హామీ ఇచ్చారు. గోదావరి చివరి ప్రాంతంలో ఉన్న ఈ ప్రాజెక్టు ద్వారా సాధ్యమైనంత ఎక్కువ నీటిని వినియోగించి జిల్లాలోని రైతుల చిరకాల స్వప్నాన్ని నెరవేర్చేందుకు ప్రభుత్వం కట్టుబడి ఉందని ఉప ముఖ్యమంత్రి పునరుద్ఘాటించారు. ప్రజల అవసరాలు, రైతుల సంక్షేమమే ప్రభుత్వ ప్రాధాన్యమని పేర్కొంటూ, సీతారామ ప్రాజెక్టును త్వరితగతిన పూర్తి చేసి చివరి ఆయకట్టు వరకు సాగునీరు అందిస్తామని భట్టి విక్రమార్క స్పష్టం చేశారు.

ఇస్కాన్ స్వర్ణోత్సవ రథయాత్ర

వేడుకల్లో మంత్రి శ్రీధర్ బాబు

జనం వాయిస్, హైదరాబాద్, జూలై 16:
హైదరాబాద్ అభివృద్ధి ఇస్కాన్ నిర్వహించిన స్వర్ణోత్సవ రథయాత్ర వేడుకల్లో మంత్రి దుద్దిళ్ల శ్రీధర్ బాబు పాల్గొన్నారు. వేలాది మంది భక్తులు భక్తిశ్రద్ధలతో పాల్గొన్న ఈ వేడుకలు ఆధ్యాత్మిక భాతావరణంలో ఘనంగా జరిగాయి. భక్తులతో కలిసి ప్రత్యేక ప్రార్థనలు నిర్వహించిన మంత్రి నిర్వాహకులను అభినందించారు. గత 50 సంవత్సరాలగా ఇస్కాన్ అభివృద్ధి ఆధ్యాత్మిక విలువలను పెంపొందించడంతో పాటు సమాజ సేవలో విశిష్ట పాత్ర పోషిస్తోందని మంత్రి శ్రీధర్ బాబు కొనియాడారు. ఆధ్యాత్మిక చైతన్యాన్ని ప్రజల్లో పెంపొందించేందుకు సంస్థ చేస్తున్న కృషి ప్రశంసనీయమని పేర్కొన్నారు. రథయాత్ర భారతీయ సంస్కృతి, సంప్రదాయాలకు ప్రతీకగా నిలుస్తుందని మంత్రి తెలిపారు. జగన్మోధన్ స్వామి ఆశీస్సులతో ప్రతి కుటుంబంలో సుఖసంతోషాలు, ఆరోగ్యం, శాంతి, సామరస్యం, కరుణ సందేశాన్ని ప్రపంచానికి చాటిచెబుతుందని పేర్కొన్నారు. ఈ వేడుకలు ప్రజల్లో భక్తి భావాన్ని మరింత పెంపొందిస్తాయని అన్నారు. స్వర్ణోత్సవ వేడుకలను విజయవంతంగా నిర్వహించిన ఇస్కాన్ కుటుంబ సభ్యులకు మంత్రి అభినందనలు తెలిపారు. సమాజానికి ఆధ్యాత్మిక మార్గదర్శకత్వం అందిస్తూ సేవా కార్యక్రమాలను మరింత విస్తరించాలని ఆకాంక్షించారు. జగన్మోధన్ స్వామి ఆశీస్సులతో ప్రతి కుటుంబంలో సుఖసంతోషాలు, ఆరోగ్యం, ఐశ్వర్యం వెల్లివిరియాలని మంత్రి శ్రీధర్ బాబు ప్రార్థించారు. భక్తులందరికీ శుభాకాంక్షలు తెలిపిస్తూ ఈ ఆధ్యాత్మిక వేడుకలు విజయవంతంగా కొనసాగాలని ఆకాంక్షించారు. ఈ కార్యక్రమంలో ఇస్కాన్ ప్రతినిధులు, భక్తులు, వివిధ రంగాలకు చెందిన ప్రముఖులు పెద్ద సంఖ్యలో పాల్గొన్నారు. స్వర్ణోత్సవ రథయాత్ర భక్తి, సంస్కృతి, సామాజిక సేవకు ప్రతీకగా నిలిచిందని నిర్వాహకులు తెలిపారు.



మెడికల్ బోర్డు ఏర్పాటుపై స్పందన

సింగరేణి కార్మికుల విజయమని కవిత వ్యాఖ్య

జనం వాయిస్, హైదరాబాద్, జూలై 16:
సింగరేణిలో మెడికల్ బోర్డు ఏర్పాటు నిర్ణయం హెన్‌ఎంఎస్, తెలంగాణ రక్షణ సేన గాంధేయ మార్గంలో సాగించిన పోరాటానికి లభించిన సంయుక్త విజయమని తెలంగాణ రక్షణ సేన అధ్యక్షురాలు కల్వకుంట్ల కవిత పేర్కొన్నారు. ఈ నెల 17, 18 తేదీల్లో మెడికల్ బోర్డు ఏర్పాటు చేయాలని సింగరేణి యాజమాన్యం నిర్ణయించడం వేలాది మంది కార్మికుల విజయమని ఆమె వ్యాఖ్యానించారు. నెలల తరబడి మెడికల్ బోర్డు ఏర్పాటు చేయకుండా కాంగ్రెస్ ప్రభుత్వం, సింగరేణి యాజమాన్యం కాలయాపన చేశాయని కవిత ఆరోపించారు. అనారోగ్య సమస్యలతో మెడికల్ అన్‌ఫిట్ కోసం దరఖాస్తు చేసుకున్న భారతీయ తీవ్ర మనోవేదనకు గురి చేశారని విమర్శించారు. ఉద్యమాల ఫలితంగానే యాజమాన్యం నిర్ణయం తీసుకోవాల్సి వచ్చిందన్నారు. మెడికల్ బోర్డు ఏర్పాటు ఒక్కసారి మాత్రమే కాకుండా ప్రతి నెలా క్రమం తప్పకుండా నిర్వహించాలని కవిత డిమాండ్ చేశారు. కార్మికుల దరఖాస్తులను నకాలంలో పరిశీలించి నిర్ణయాలు తీసుకుంటే అనవసర జాప్యాల ఉండవని పేర్కొన్నారు. కార్మికుల సమస్యలను పరిష్కరించడంలో యాజమాన్యం బాధ్యతాయంతగా వ్యవహరించాలని సూచించారు. సింగరేణి కార్మికులకు వారసత్వ ఉద్యోగాలు హక్కుగా ఇవ్వాలని కవిత స్పష్టం చేశారు. కార్మికులు సూచించిన వారికే వారసత్వ ఉద్యోగాలు కల్పించాలని, మెడికల్ బోర్డు దరఖాస్తు చేసుకున్న అర్హులైన కార్మికులందరినీ అన్‌ఫిట్‌గా ప్రకటించి వారి కుటుంబాలకు న్యాయం చేయాలని డిమాండ్ చేశారు. వేలాది మంది కార్మికులు అనారోగ్య సమస్యలతో ఇబ్బందులు పడుతున్నా ప్రభుత్వం స్పందించలేదని కవిత ఆరోపించారు. కార్మికుల సంక్షేమాన్ని దృష్టిలో పెట్టుకుని పెండింగ్‌లో ఉన్న అన్ని దరఖాస్తులను త్వరితగతిన పరిష్కరించాలని కోరారు. కార్మికుల హక్కుల విషయంలో ఎలాంటి రాజీ ఉండదని స్పష్టం చేశారు. సింగరేణి కార్మికుల సమస్యల పరిష్కారం కోసం తమ పోరాటం కొనసాగుతుందని కవిత తెలిపారు. కార్మికుల సంక్షేమం, వారసత్వ ఉద్యోగాల అమలు, మెడికల్ బోర్డు నిర్వహణ వంటి అంశాల్లో ప్రభుత్వం వెంటనే చర్యలు తీసుకోవాలని ఆమె డిమాండ్ చేశారు.



మేడారం అభివృద్ధి పనుల సమీక్ష

పనులు వేగంగా పూర్తి చేయాలి.
భక్తులకు మెరుగైన సౌకర్యాలు.
మంత్రి సీతక్క ఆదేశాలు.



జనం వాయిస్, ములుగు, జూలై 16:
రాష్ట్ర మహిళా, శిశు సంక్షేమ శాఖ మంత్రి దనసరి అనసూయ సీతక్క జిల్లా కలెక్టర్ బోర్డె హేమాంత్ సహదేవరావుతో కలిసి మేడారం హరిత హోటల్‌లో మేడారం అభివృద్ధి పనుల పురోగతిపై సమీక్ష సమావేశం నిర్వహించారు. అభివృద్ధి పనులు నిర్ణీత గడువులో నాణ్యతతో పూర్తి చేసి భక్తులకు మెరుగైన సౌకర్యాలు కల్పించాలని అధికారులను ఆదేశించారు. సమావేశంలో మేడారంలో కొనసాగుతున్న అభివృద్ధి పనుల పురోగతి, పెండింగ్‌లో ఉన్న పనులు, మౌలిక సదుపాయాల కల్పనపై శాఖల వారీగా సమీక్ష నిర్వహించారు. భక్తుల అవసరాలను దృష్టిలో ఉంచుకుని అన్ని పనులను వేగవంతం చేయాలని, ఎలాంటి జాప్యానికి తావు లేకుండా చర్యలు తీసుకోవాలని మంత్రి సూచించారు. మేడారంకు వచ్చే భక్తులకు తాగునీరు, పారిశుధ్యం, రహదారులు, ఇతర ప్రాథమిక సౌకర్యాలు మెరుగ్గా అందుబాటులో ఉండేలా అధికారులు ప్రత్యేక ప్రణాళికతో పనిచేయాలని ఆదేశించారు. చేపట్టిన పనుల్లో నాణ్యత ప్రమాణాలను తప్పనిసరిగా పాటించాలని స్పష్టం చేశారు. అభివృద్ధి పనుల్లో వివిధ శాఖల మధ్య సమన్వయం ఉండాలని మంత్రి సీతక్క పేర్కొన్నారు. పెండింగ్ పనులను వెంటనే పూర్తి చేసి, భక్తులకు ఎలాంటి ఇబ్బందులు కలగకుండా అన్ని ఏర్పాట్లు చేయాలని సంబంధిత అధికారులను ఆదేశించారు. సమీక్ష సమావేశంలో జిల్లా ఎస్పీ సుధీర్ రామ్మూర్తీ కేకే, ఐటీడీఏ ప్రాజెక్టు అధికారి లెనిన్ వత్సల్ టోస్కొ, జిల్లా అటవీ అధికారి వికాస్ మీనా, జిల్లా గ్రంథాలయ సంస్థ చైర్మన్ బానోతు రవిచందర్, మార్కెట్ కమిటీ చైర్మన్ రేగ కళ్యాణి, జిల్లా అధికారులు, సానిక సర్పంచ్, పూజారులు, ప్రజాప్రతినిధులు పాల్గొన్నారు. మేడారంను ఆధ్యాత్మిక, పర్యాటక కేంద్రంగా మరింత అభివృద్ధి చేయాలనే లక్ష్యంతో ప్రభుత్వం చర్యలు చేపడుతోందని సమావేశంలో పేర్కొన్నారు. భక్తులకు అన్ని విధాలా మెరుగైన సౌకర్యాలు కల్పించేందుకు అధికారులు సమన్వయంతో పనిచేయాలని మంత్రి సీతక్క సూచించారు.

బోనాలకు తెలంగాణ సంస్కృతికి ప్రతీక

జగదాంబికకు ప్రత్యేక పూజలు.
ఈటల బోనాల శుభాకాంక్షలు.

జనం వాయిస్, హైదరాబాద్, జూలై 16:
ఆషాఢ మాసం బోనాల పండుగ ప్రారంభోత్సవం సందర్భంగా బీజేపీ ఎంపీ ఈటల రాజేందర్ గోల్కొండ జిల్లాలోని శ్రీ జగదాంబ మహాంకాళి అమ్మవారిని దర్శించుకుని ప్రత్యేక పూజలు నిర్వహించారు. అనంతరం మొక్కులు చెల్లించి రాష్ట్ర ప్రజలందరికీ బోనాల పండుగ శుభాకాంక్షలు తెలిపారు. ఈ సందర్భంగా ఈటల రాజేందర్ మాట్లాడుతూ బోనాల పండుగ తెలంగాణ సంస్కృతి, సంప్రదాయాలకు ప్రతీక అని అన్నారు. వందల ఏళ్లుగా కొనసాగుతున్న ఈ సంప్రదాయం తెలంగాణ ప్రజల ఆధ్యాత్మిక విశ్వాసానికి నిదర్శనమని పేర్కొన్నారు. ఆషాఢ మాసంలో గోల్కొండ జగదాంబిక అమ్మవారికి కుమార్తె సమాజానికి చెందిన మహిళలు తొలి బోనం సమర్పించడం అనవాయితీగా కొనసాగుతోందని తెలిపారు. అనంతరం లవ్లీ బోనాలు, హైదరాబాద్ నగరంలోని ప్రతి ప్రాంతంలో, ఆ తర్వాత గ్రామీణ ప్రాంతాల్లో బోనాల వేడుకలు నిర్వహించడం సంప్రదాయమని వివరించారు. అమ్మవారిని దర్శించుకుని ప్రజలు కుటుంబ సభ్యుల ఆరోగ్యం, సుఖసంతోషాలు, రాష్ట్ర శ్రేయస్సు కోసం మొక్కులు చెల్లిస్తారని ఈటల రాజేందర్ అన్నారు. సకాలంలో వర్షాలు కురిసి వ్యవసాయం, వ్యాపారాలు అభివృద్ధి చెందాలని ప్రతి ఒక్కరూ అమ్మవారిని ప్రార్థిస్తారని పేర్కొన్నారు. గోల్కొండ బోనాల జాతర తెలంగాణ సంస్కృతిని భావితరాలకు చేరవేసే మహాతర ఉత్సవమని ఆయన అన్నారు. కుమార్తె సమాజంతో పాటు అన్ని వర్గాల ప్రజలు ప్రతీ సంవత్సరం కలిసికట్టుగా ఈ పండుగను ఘనంగా నిర్వహించడం అభినందనీయమని తెలిపారు. ఆషాఢ మాసం బోనాల పండుగ సందర్భంగా రాష్ట్ర ప్రజలందరికీ ఈటల రాజేందర్ శుభాకాంక్షలు తెలిపారు. తెలంగాణ సంస్కృతి, సంప్రదాయాలను పరిరక్షిస్తూ ఈ ఉత్సవాలను మరింత వైభవంగా నిర్వహించాలని ఆయన పిలుపునిచ్చారు.



కాశీశ్వరం బ్యారేజీల పై హైకోర్టు విచారణ

కేంద్రం, రాష్ట్ర ప్రభుత్వాలకు నోటీసులు.

జనం వాయిస్, హైదరాబాద్:
కాశీశ్వరం బ్యారేజీల అంశంపై కేంద్రం, తెలంగాణ ప్రభుత్వం, ఎన్టీఎస్సీ కు హైకోర్టు నోటీసులు జారీ చేసింది. మేడిగడ్డ పిల్లర్ల మరమ్మతులు చేపట్టకుండా రాజకీయాలు చేస్తున్నారని హైకోర్టులో పిటిషన్ దాఖలుయిన విషయం తెలిసిందే. కాశీశ్వరం ప్రాజెక్టును ప్రభుత్వాలు నిర్వహించే స్వభావం పిటిషన్ ఆరోపణ. రైతుల ప్రయోజనాల కోసం ఎన్టీఎస్సీ నివేదిక ప్రకారం మేడిగడ్డను పునరుద్ధరించాలని వాదన. మిగిలిన రిజర్వాయర్లపై కూడా ఎన్టీఎస్సీ ఏ దర్యాప్తు చేసి నివేదిక ఇవ్వాలని విజ్ఞప్తి చేశారు. మేడిగడ్డ, అన్నారం, సుందిళ్ల బ్యారేజీలు, కన్నెపల్లి, సుందిళ్ల పంపాపు భద్రతపై వివరణ ఇవ్వాలని హైకోర్టు ఆదేశించారు. కేంద్రం, రాష్ట్ర ప్రభుత్వం, ఎన్టీఎస్సీ ఏ తో పాటు సంబంధిత అధికారులకు నోటీసులు జారీ చేసింది. తదుపరి విచారణను ఈ నెల 21వ తేదీకి వాయిదా వేసింది.

